

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខ:០៦
ចុះថ្ងៃទី១២ ខែមករា ឆ្នាំ២០០៤

សាលដីកា
លេខ:២៤៧
ចុះថ្ងៃទី០៤ ខែវិច្ឆិកា ឆ្នាំ២០០៤

តាងនាមប្រជារាស្ត្រខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី០៤
ខែវិច្ឆិកា ឆ្នាំ២០០៤ ដោយមានសមាសភាពដូចតទៅ៖
១-ឯកឧត្តម ជាប្រធាន
២-លោក ជាចៅក្រមរបាយការណ៍
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រម

ក្រឡាបញ្ជី

-លោក

កំណត់មហាអយ្យការ

-ឯកឧត្តម ជាអគ្គព្រះរាជអាជ្ញារង

ដើម្បីជំនុំជំរះលើបណ្តឹងសាទុក្ខ ពីសាលដីការរដ្ឋប្បវេណីលេខ៩២ (ច) ចុះថ្ងៃទី២៤ ខែតុលា ឆ្នាំ
២០០៣ នៃសំណុំរឿងរដ្ឋប្បវេណីលេខ៤៤៩ ចុះថ្ងៃទី០៨ ខែកក្កដា ឆ្នាំ២០០២ របស់សាលាឧទ្ធរណ៍
រវាង

ដើមចោទឈ្មោះទវច(ជាម្ចាស់បណ្តឹងសាទុក្ខ) ភេទប្រុសអាយុ៣៧ ឆ្នាំជាតិខ្មែរ មុខរបរធ្វើការអង្ក
ការប្រាសាក់តាកែវ ទីលំនៅភូមិថ្នល់បែក ឃុំការក្រៅ ស្រុកដូនកែវ ខេត្តតាកែវ ។ ឪពុកឈ្មោះតូច ឆាន
(ស) ម្តាយឈ្មោះមាស សាផុន(វ) ប្រពន្ធឈ្មោះប៉ែន ពុទ្ធវី មានកូន០២នាក់ ។

មានមេធាវីលោក ។

ចុងចម្លើយឈ្មោះសជរាវ (ចុងបណ្តឹងសាទុក្ខ) ភេទប្រុសអាយុ៣៣ឆ្នាំ មុខរបរ ធ្វើការទីស្តីការគ
ណៈរដ្ឋមន្ត្រី ទីលំនៅផ្ទះលេខ៣៧២ ផ្លូវ២៧១ សង្កាត់ទំនប់ទឹក ខណ្ឌចំការមន ក្រុងភ្នំពេញ ។ ឪពុក
ឈ្មោះសុខ ក្រែប (ស) ម្តាយឈ្មោះកៅ ធា (វ)។

មានមេធាវីលោក..... ។

កម្មវត្ថុបណ្តឹង : ប្តឹងទាមទារដីកម្មសិទ្ធិ

បានឃើញបណ្តឹងសាទុក្ខលេខ៣៤៨ ចុះថ្ងៃទី១៧ ខែវិច្ឆិកា ឆ្នាំ២០០៣ របស់ឈ្មោះទវច័ប្តឹងមិនសុខចិត្ត និងសាលដីការដ្ឋប្បវេណីលេខ៩២(ច) ចុះថ្ងៃទី២៤ ខែតុលា ឆ្នាំ២០០៣ របស់សាលាឧទ្ធរណ៍ ត្រង់ចំណុចនៃសាលដីកាទាំងមូល ។

បានឃើញសំណុំរឿងរដ្ឋប្បវេណីលេខ០៦ ចុះថ្ងៃទី១២ខែមករាឆ្នាំ២០០៤ របស់តុលាការកំពូល ។

តាមពាក្យបណ្តឹងរបស់ដើមចោទចុះថ្ងៃទី២១-០២-២០០០ បានប្តឹងទាមទារដីកម្មសិទ្ធិដោយសំអាងហេតុថា : កាលពីឆ្នាំ១៩៩១ ខ្លួនបានដេញថ្លៃទិញដីពីរដ្ឋបានមួយប្លង់ ខាងត្បូងផ្សារតាកែវ ក្នុងតម្លៃ៦.០០០ដុល្លារអាមេរិក ហើយខ្លួនក៏បានកាន់កាប់រហូតមក គឺដីឡូត៍ប្លង់លេខ១៧០ ស្ថិតនៅក្នុងភូមិជួលបែក ឃុំកាក្រែក ស្រុកជូនកែវ ។ មកដល់ឆ្នាំ១៩៩៥ ខ្លួនក៏បានដាក់ពាក្យសុំកាន់កាប់កន្លែងដីទំនាស់នេះដែលមានប័ណ្ណសំគាល់សិទ្ធិលេខ១២-១៣៤៨ ចុះថ្ងៃទី០៧-០១-១៩៩៥ ។

កន្លងមកក្នុងកំឡុងឆ្នាំ១៩៩២ ចុងចម្លើយបានបោះបង្គោលរបងចូលមកដីខ្លួនប្រហែល២ម លុះមកដល់ឆ្នាំ១៩៩៩ ខែ៥ ចុងចម្លើយបានព័ទ្ធរបងយកដីខ្លួន កន្លែងដីទំនាស់នេះតែម្តងខ្លួនបានរាយការណ៍ជូនទៅថ្នាក់ស្រុក ដើម្បីដោះស្រាយ តែពេលដោះស្រាយចុងចម្លើយពុំចូលរួមទេ ហើយស្រុកក៏បានហាមឃាត់ ចុងចម្លើយមិនឱ្យធ្វើសកម្មភាពកន្លែងដីទំនាស់នេះទេ តែចុងចម្លើយពុំព្រម ស្តាប់ហើយក៏បានប្តឹងផ្តល់គ្នា មកដល់ទីនេះ ។

បានឃើញសាលក្រមរដ្ឋប្បវេណីលេខ២៨(ខ)ចុះថ្ងៃទី២១ ខែវិច្ឆិកា ឆ្នាំ២០០១ របស់តុលាការខេត្តតាកែវ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងរបស់ដើមចោទឈ្មោះតូចវណ្ណថា ទុកជាត្រឹមត្រូវតាមទម្រង់ និងគតិច្បាប់ ។

២-ទទួលស្គាល់លិខិតផ្ទេរសិទ្ធិរបស់លោកសុខ ឡេង ចម្លើយឱ្យមកលោកសដរាវ ទុកជាត្រឹមត្រូវតាមទម្រង់ និងគតិច្បាប់ ។

៣-ទទួលស្គាល់ប័ណ្ណសំគាល់កាន់កាប់ដីឆ្នាំលេខ១២១២-១៣៤៨ ចុះថ្ងៃទី០៧-០១-១៩៩៥ របស់ឈ្មោះទវច័ទុកជាត្រឹមត្រូវតាមច្បាប់ ។

៤-បង្គាប់ឱ្យចម្លើយរុះរើរបង និងសំណង់ផ្សេងៗចេញពីដីទំនាស់ចាប់ពីថ្ងៃក្រោយសាលក្រមនេះមានអានុភាពអនុវត្ត ។

៥-បង្គាប់ឱ្យចម្លើយបង់ប្រាក់ប្រដាប់ក្តី គឺពន្ធចុះបញ្ជីក្តី និងពន្ធហ្នឹងចំនួន ១៨០០៛ រង្វាន់ក្រឡាបញ្ជីកាន់ហិបប្រាក់ចំនួន២០០៛ រង្វាន់អ្នកប្រគល់ដីកាកោះចំនួន៥.០០០៛ សរុបចំនួន ៧.០០០៛ ។ ប្រាក់នេះបានកាត់យក ដើមចោទបានបង់ទុករួចហើយ កាលបើផុតកំណត់ប្តឹងឧទ្ធរណ៍ ឱ្យចម្លើយបង់

ប្រាក់ចំនួន៧.០០០\$ នេះ ទៅដើមចោទវិញ និងឱ្យបង់ពន្ធសមាមាត្រ១%លើប្រាក់ថ្លៃដី៤១ដី ប្រាក់១% នេះ ៨០% សម្រាប់ជាថវិការដ្ឋ និង២០% សម្រាប់រង្វាន់ក្រឡាបញ្ជីទូទាំងប្រទេស ។

សាលក្រមនេះជំនុំជំរះ និងប្រកាសជាសាធារណៈចំពោះមុខគុក្តី ទុកសិទ្ធិប្តឹងឧទ្ធរណ៍ក្នុងកំណត់ ច្បាប់ ។

បានឃើញបណ្តឹងឧទ្ធរណ៍លេខ១០៤ ចុះថ្ងៃទី២២ ខែវិច្ឆិកា ឆ្នាំ២០០១ របស់ឈ្មោះសដរាវ ប្តឹង មិនសុខចិត្ត និងសាលក្រមរដ្ឋប្បវេណីលេខ២៩(ខ)ចុះថ្ងៃទី២១ ខែវិច្ឆិកា ឆ្នាំ២០០១ របស់តុលាការខេត្ត តាកែវ ត្រង់ចំណុចសាលក្រមទាំងមូល ។

បានឃើញសាលដីការរដ្ឋប្បវេណីលេខ៩២(ច) ចុះថ្ងៃទី២៤ ខែតុលា ឆ្នាំ២០០៣ របស់សាលា ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី២២-១១-២០០១ របស់ឈ្មោះសដរាវ ទុកជាត្រឹមត្រូវតាម ទម្រង់ និងគតិច្បាប់ ។

២-បដិសេធសាលក្រមរដ្ឋប្បវេណីលេខ២៩(ខ) ចុះថ្ងៃទី២១-១១-២០០១ របស់តុលាការខេត្ត តាកែវ ចោលជាអសារបង់ ។

៣-ប្រគល់ដីទំនាស់ឡូត៍លេខ១៧០ ទំហំ ៨៤ម^២ ស្ថិតនៅមុខផ្សារតាកែវដែលមានប័ណ្ណសំគាល់ សិទ្ធិកាន់កាប់ប្រើប្រាស់ដីឆ្នាំលេខ១២-១៣៤៨ចុះថ្ងៃទី៧-០១-១៩៩៥ ឱ្យទៅចុងចម្លើយឈ្មោះសុខ ឡេង ដែលមានឈ្មោះសុខ ដារ៉ាវុធ ជាតំណាងកាន់កាប់គ្រប់គ្រងប្រើប្រាស់តទៅ ។

៤-បង្គាប់ឱ្យមន្ទីររៀបចំដែនដីនគរូបនីយកម្មសំណង់ និងសុរិយោដីខេត្តតាកែវកាត់ប្តូរឈ្មោះក្នុងប័ ណ្ណសំគាល់សិទ្ធិកាន់កាប់ប្រើប្រាស់ដីឆ្នាំលេខ ២១២-១៣៤៨ ចុះថ្ងៃទី០៧-០១-១៩៩៥ ពីឈ្មោះគួច វណ្ណ ថា មកឈ្មោះសុខ ឡេង វិញ ចាប់ពីពេលដែលសាលដីកានេះ ចូលជាស្ថាពរ ។

៥-ទុកសិទ្ធិឱ្យដើមចោទឈ្មោះ ទវចប្តឹងទាមទារប្រាក់ថ្លៃទិញដីទំនាស់នេះពីអាជ្ញាធរខេត្តតាកែវវិញ ។

៦-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១.០០០\$ គឺពន្ធចុះបញ្ជីក្តី និងពន្ធប្តឹង ២៥៥០\$ រង្វាន់ក្រឡាបញ្ជីកាន់ហិបប្រាក់៤៥០\$ ចំណាយលើការប្រគល់ដីការកោះ៥០០០\$ ចំណាយលើ អាជ្ញាធរតុលាការ៥.០០០\$ សរុប១៣.០០០\$ និងបង្គាប់ឱ្យដើមចោទបង់ពន្ធសមាមាត្រ១ភាគរយលើថ្លៃដី ទំនាស់ ។

៧-សាលដីកានេះជំនុំជំរះ និងប្រកាសជាសាធារណៈចំពោះមុខគុក្តី ។ បើកផ្លូវប្តឹងសាទុក្ខតាម កំណត់ច្បាប់ ។

បានឃើញបណ្តឹងសាទុក្ខលេខ៣៤៨ ចុះថ្ងៃទី១៧ ខែវិច្ឆិកា ឆ្នាំ២០០៣ របស់ឈ្មោះតូចវណ្ណថា ប្តឹងមិនសុខចិត្តនឹងសាលដីការដ្ឋប្បវេណីលេខ៩២(ច) ចុះថ្ងៃទី២៤ ខែតុលា ឆ្នាំ២០០៣ របស់សាលា ឧទ្ធរណ៍ ត្រង់ចំណុចនៃសាលដីកាទាំងមូល ។

បានឃើញសារណាការពារចុះថ្ងៃទី១៥ ខែកុម្ភៈ ឆ្នាំ២០០៤ របស់ឈ្មោះតូច វណ្ណថា ។

បានឃើញសារណាតបចុះថ្ងៃទី១៨ ខែមីនា ឆ្នាំ២០០៤ របស់ឈ្មោះសដរាវ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា :ដីនេះដើមចោទទិញពីអាជ្ញាធរ មាន សមត្ថកិច្ចប្រកាសដេញថ្លៃលក់ត្រឹមត្រូវតាមនីតិវិធី ហេតុនេះដើមចោទទិញដីនេះមានតម្លៃផ្លូវ ច្បាប់ហើយ បើចុងចម្លើយថា ខ្លួនកាន់កាប់រហូតផ្តួចមិនប្តឹងតវ៉ា បើបដិសេធការលក់មិញនេះនាំឱ្យអង្គការសាធារណៈ អស់ប្រសិទ្ធិភាពក្នុងការគ្រប់គ្រងហើយ ឯចុងចម្លើយមានសិទ្ធិប្តឹងទារសំណងពីរដ្ឋទៅ ម្យ៉ាងទៀតដីនេះ មានប័ណ្ណកម្មសិទ្ធិទៀត បើតុលាការមេឃះការទិញលក់រវាងរដ្ឋអំណាច និងដើមចោទ នាំឱ្យគេលែង ទុកចិត្តលើរដ្ឋ ហើយមានទំនាស់ច្បាប់ច្រើនណាស់ ។

បានស្តាប់ចម្លើយរបស់ឈ្មោះទវចនាពេលសវនាការថា : សាលាឧទ្ធរណ៍សម្រេច មិនយុត្តិធម៌ទេ ដី នេះខ្លួនទិញត្រឹមត្រូវតាមច្បាប់ពីអាជ្ញាធរមានសមត្ថកិច្ច ពេលទិញហើយទើបចុង ចម្លើយបំពានរំលោភ កាន់កាប់ឆ្នាំ១៩៩២ ធ្វើរបងទៀត ពេលទិញដីនេះទំនេរទេ គ្មានផ្ទះគឺជាកន្លែង ចាក់សំរាម ដល់ឆ្នាំ១៩៩៩ គេបំពានកិលយកដីខ្លួនតែម្តងធ្វើផ្ទះ និងចាក់ដីតែល្ងាចថ្ងៃសុក្រទេ ហើយពេលយប់ទៀត ។ ពេលទិញ ហើយ ខ្លួនបានបោះបងទៅវិញ មុនខ្លួនទិញដីនេះរដ្ឋបានប្រកាសដេញថ្លៃតាមនីតិវិធី មានប្តឹង និងបាន បិទប្រកាសត្រឹមត្រូវ មានមនុស្សច្រើនដេញដែរ តែខ្លួនដេញបាន ហើយធ្វើប័ណ្ណកម្មសិទ្ធិ ។ ខ្លួនសូម បដិសេធសាលដីកា សាលាឧទ្ធរណ៍ និងសុំឱ្យសាលាឧទ្ធរណ៍ជំនុំជំរះឡើងវិញ សុំគ្រប់គ្រងដីធ្វើកម្មសិទ្ធិ ។

បានស្តាប់ចម្លើយរបស់ឈ្មោះសដរាវ នាពេលសវនាការថា : ខ្លួនតំណាងឱ្យម្តាយផ្ទាល់ ដីនេះ គ្រួសារខ្លួនរស់នៅតាំងពីឆ្នាំ១៩៧៩ មក មានទំហំ៣.០០០ម^២ នៅឆ្នាំ១៩៨១ រដ្ឋបានយកពាក់កណ្តាល ឆ្នាំ១៩៨៧ គាត់យក១ហាត់ ទៀត យកធ្វើផ្សារ ហើយថា ខេត្តមានគោលនយោបាយដោះដូរ តែមិនដោះ ដូរសោះ តើខេត្តធ្វើប្តឹងរបៀបណា ? បើដីខ្លួនរស់នៅរហូតមានផ្ទះខ្មោចដីតាខ្លួនទៀតផង ក្រោយមកជូន ដំណឹងឱ្យខ្លួនរុះរើ គេរុះមិនបានឱ្យដើមចោទប្តឹងតុលាការខ្លួនយល់ថា សាលាឧទ្ធរណ៍សម្រេចត្រឹមត្រូវ ហើយ បើដីនេះ លុះណាមានថ្មីបច្ចុប្បន្ន ដីខ្លួនសល់តែ១៣០០ម^២ ទេ សូមជួយរកយុត្តិធម៌ផង ។

បានស្តាប់សេចក្តីសន្និដ្ឋានរបស់លោក..... ជាមេធាវីការពារឱ្យឈ្មោះទវចនាពេលសវនាការថា : ក្នុងនាមខ្លួនជាមេធាវីចំណាយក្តីឱ្យដើមចោទ សូមលើកសំណួរបីចំពោះលោកសដរាវ ក្នុងពេលនេះថា :

១-គាត់បានទាមទារដីឡូតីពីរដ្ឋ តើទាមទាររបៀបណា ?

២-ដីគាត់មានប៉ុន្មានឡូតី លេខប៉ុន្មាន ?

៣-សូមបង្ហាញថាខ្លួនបានដីដោយមិនបានបង់លុយ ?

បានស្តាប់ចម្លើយរបស់លោកសដរាវ តបថា៖ដីខ្លួនមានពីរប្លង់ គេដេញបានគេមិនយក ក៏ប្រគល់ឲ្យខ្លួនវិញ ។ ឯទំហំដីខ្លួនមិនដឹងទេ ខ្លួនដឹងផ្ទៃក្រឡាទូទៅ ចំពោះតម្លៃដើមចោទថាទិញដីនេះ៦០០០ ដុល្លារអាមេរិក តែដីនេះមានតម្លៃពិតប្រាកដតែ១៨០០ដុល្លារអាមេរិកទេ ។

បានស្តាប់សេចក្តីសន្និដ្ឋានរបស់លោក..... បានបន្ថែមទៀតថា៖សដរាវ ថាដីខ្លួនមានពីរប្លង់ មួយប្លង់គេបោះបង់ចោល ហើយឲ្យគាត់វិញ ប៉ុន្តែដីនេះ នួន ស្រឹម បានទទួលស្គាល់ថា ជាដីរបស់ទេវចំទេ តម្លៃមានបញ្ជាក់ក្នុងសំណុំរឿងស្រាប់ សាលាឧទ្ធរណ៍សម្រេចមិនបានត្រឹមត្រូវទេ ដីនេះទេវចំបានទិញពី អាជ្ញាធរដែលប្រកាសលក់ដេញថ្លៃត្រឹមត្រូវ បង់លុយជូនរដ្ឋ ពេលវាស់វែងធ្វើប្លង់ អ្នកមានព្រំប្រទល់ផ្គិតមេ ដៃឲ្យទៀត ម្តេចុងចម្លើយមិនតវ៉ា រហូតកូនក្តីខ្លួនមានប្លង់កម្មសិទ្ធិឯកសារមានហើយ អាជ្ញាធរស្រុកបញ្ជាក់ ហើយ ពេលដេញថ្លៃទិញដីនេះគ្មានផ្ទះ គ្មានរបងទេ ចុងចម្លើយបំពានពេលកូនក្តីខ្លួនទិញដីបាន ។ខ្លួន សូមឲ្យព្រះរាជអាជ្ញាជួយប្តឹងការពារផលប្រយោជន៍ ព្រោះដីនេះទេវចំបានទិញពីរដ្ឋ ។

បានស្តាប់សេចក្តីសន្និដ្ឋានរបស់លោក..... ជាមេធាវីចំណាយក្តីឲ្យចុងចម្លើយបានលើក ឡើងថា៖ដីនេះកូនក្តីខ្លួនបានរស់នៅកាន់កាប់ពីឆ្នាំ១៩៧៩មក ជាដីកំណើតខ្លួនផង ការរស់នៅរបស់ចុង ចម្លើយ ស្របតាមច្បាប់ភូមិបាល និងអនុក្រឹត្យលេខ២៥អនក្រ ហេតុដូច្នេះ បើចង់ឲ្យចុងចម្លើយចេញ លុះ ណាមានការដោះដូរ និងឯកភាពពីចុងចម្លើយ ។ខ្លួនយល់ថា សាលាឧទ្ធរណ៍សម្រេចត្រឹមត្រូវហើយ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយគូភាគី និងសេចក្តីសន្និដ្ឋានការពាររបស់មេធាវីគូភាគី
- ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខលេខ៣៤៨ ចុះថ្ងៃទី១៧-១១-២០០៣ របស់លោកទេវចំធ្វើឡើង ក្នុងកំណត់ច្បាប់ តុលាការកំពូលអាចលើករឿងនេះ មកជំនុំជំរះបានតាមមាត្រា១៤ នៃច្បាប់ស្តីពីការចាត់ តាំង និងសកម្មភាពរបស់សាលាជំរះក្តី ។

- យល់ឃើញថាការលើកឡើងក្នុងសារណាចុះថ្ងៃទី១៥-០២-០៤ របស់ដើមចោទថា ដីទំនាស់នេះ ស្ថិតនៅក្នុងតំបន់សាងសង់ផ្សារ ចំណតរថយន្ត និងផ្ទះល្វែងតាំងពីឆ្នាំ១៩៨៤-១៩៨៧ ហើយចាប់ផ្តើម អនុវត្តនៅឆ្នាំ១៩៩២ ដោយលោកបានដេញថ្លៃទិញពីទីរួមខេត្តដោយមានការយល់ព្រមពីគណៈអចិន្ត្រៃយ៍ ខេត្តតាកែវនោះ ជាការពុំត្រឹមត្រូវទេ ពីព្រោះ ដីទំនាស់នេះចុង ចម្លើយបានកាន់កាប់តាំងពីឆ្នាំ១៩៧៩ មក ម៉្យាងទៀត ក្នុងពេលដែលអាជ្ញាធរធ្វើការដេញថ្លៃលក់ដី ដីទំនាស់នេះគឺស្ថិតនៅក្រោមអនុភាពនៃអនុក្រឹត្យ ២៥អនក្រ ចុះថ្ងៃទី២២-០៤-១៩៨៩ និងសេចក្តី ណែនាំលេខ០៣ ចុះថ្ងៃទី០៣-០៦-១៩៨៩ របស់ទីស្តី ការដ្ឋានរដ្ឋបាលហើយ ដូច្នោះអាជ្ញាធរខេត្ត មិនអាចរឹបអូសយកដីនេះដោយពុំបានផ្តល់សំណូកចិត្តសម ស្របឱ្យចុងចម្លើយឡើយ ។ ចុងចម្លើយមាន សិទ្ធិលើដីទំនាស់នេះ តាមមាត្រា៦២និង៧៤ នៃច្បាប់ ភូមិបាលហើយ ។ រីឯការទិញលក់រវាង ដើមចោទ និងអាជ្ញាធរទីរួមខេត្ត ត្រូវទុកជាមោឃៈតាមមាត្រា៣៥ នៃក្រឹត្យច្បាប់លេខ៣៨ត្រច ចុះថ្ងៃទី២៨-១០-១៩៨៨ និងតាមមាត្រា១៨០ នៃច្បាប់ភូមិបាលចាស់ ។

- យល់ឃើញថាលោកស៊ូ ភិរិន អភិបាលខេត្ត ក៏ទទួលស្គាល់ការកាន់កាប់របស់ចុងចម្លើយតាមរយៈ លិខិតលេខ៣៦ រក ចុះថ្ងៃទី២៤-១២-១៩៩៧ ដែរ ។

- យល់ឃើញថា សាលដីការដ្ឋបាលវេណីលេខ៩២(ច) ចុះថ្ងៃទី២៨-១០-២០០៣ របស់សាលា ឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវតាមទម្រង់ និងគតិច្បាប់ហើយ។

ហេតុដូច្នោះ

វិនិច្ឆ័យសេចក្តីចំពោះមុខតុលាការ

១-ទទួលបណ្តឹងសាទុក្ខលេខ៣៤៨ ចុះថ្ងៃទី១៧ខែវិច្ឆិកាឆ្នាំ២០០៣ របស់លោកតូច វណ្ណថា ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

២-តម្កល់សាលដីការដ្ឋបាលវេណីលេខ៩២(ច) ចុះថ្ងៃទី២៤ ខែតុលា ឆ្នាំ២០០៣ របស់សាលា ឧទ្ធរណ៍ទុកជាបានការពេញទាំងមូល ។

៣-រឹបអូសប្រាក់ប្រដាប់ក្តីដែលដើមចោទ បានបង់ទុកនៅតុលាការកំពូលចំនួន១៩.០០០៛ គឺ

-ពន្ធចុះបញ្ជីក្តី និងពន្ធហ្នឹងចំនួន៤០០០រៀល ប៉ុន្តែប្រាក់នេះត្រូវកាត់ចំនួន ៨០០រៀលសម្រាប់ជា រង្វាន់ក្រឡាបញ្ជីកាន់ហិបប្រាក់ ។

-ចំណាយក្នុងកិច្ចប្រគល់ដីកាកោះចំនួន១៥.០០០៛ សរុប១៩.០០០រៀល

បង្គាប់ឱ្យដើមចោទបង់ពន្ធសមាមាត្រតាមការកំណត់របស់តុលាការសាលាឧទ្ធរណ៍ ។

៤-សាលដីកានេះប្រកាសនាសវនាការជាសាធារណៈនៅថ្ងៃទី០៤ ខែវិច្ឆិកា ឆ្នាំ២០០៤ ។

